

ОСНОВНО ЈАВНО ОБВИНИТЕЛСТВО
РО Бр. 559/2021
ТЕТОВО, 16.11.2021 година

Врз основа на чл.89, 90 ст.1 и чл.212 ст.1 и чл.285 од ЗКП, се составува
следниот

ЗАПИСНИК
ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:

Јавен обвинител
Зорица Филиповска

Сведок
БЕСИМИ ФЛЪОРИН

Записничар
Марица Филиповска

Лични податоци на сведокот:

Име: ФЛЪОРИН

Презиме: БЕСИМИ

Име на таткото: Исљам

Место на раѓање: Тетово

Место на живеење: Тетово на [REDACTED] по лична карта, а живее на [REDACTED]

Ден, месец и година на раѓање: [REDACTED] 1974 година

Припадност на заедница: Албанец

Занимање: вработен во ЈЗУ Клиничка болница –Тетово како медицински директор по специјалност сум гинеколог

Идентитетот се утврдува врз основа на лична карта [REDACTED] издадена од СВР-Тетово.

Испитувањето на сведокот започна во 12.30 часот.

Со оглед на тоа дека не постојат услови за тонско и визуелно снимање, испитувањето ќе се врши записнички

Согласно чл 9 од ЗКП, истиот е поучен дека има право да зборува на мајчин јазик, изјави дека ќе зборува на македонски јазик, бидејќи добро го владее јазикот на кој се води постапката.

Согласно чл 219 ст.3 од ЗКП, сведокот се предупредува дека е должен да го извести Јавниот обвинител за евентуалната промена на адресата, престојувалиштето или живеалиштето.

[REDACTED]

Согласно чл 219 ст.2 и чл 216 од ЗКП, должен е да ја зборува вистината и дека кривично дело, дека не е должен да одговара на одделни прашања доколку е веројатно дека со тоа би се изложил себе си или свој близок роднина на тежок срам, значителна материјална штета или кривично гонење

Јас во Клиничка болница – Тетово сум назначен за директор односно медицински директор од страна на Министерот за здравство од 26.10.2012 година. Во меѓувреме во текот на 2020 година имаа прекин на позицијата директор затоа што бев кандидиран за пратеник и тој прекин траеше 35 дена.

Согласно Законот за здравствена заштита, Универзитетските клиники, Клиничките болници, како и Здравствените домови кои имаат над 1000 вработени и имаат двајца директори. Односно органот директор има поставено двајца директори и тоа медицински директор и организациски директор. Во Законот за здравствена заштита надлежност како на медицинскиот така и на организацискиот директор се поделени, освен во Законот за здравствена заштита нашата належност е уредена и во Статутот на болницата и разните правилници и упатства за работа.

Ние сме единствена болница во РСМ акредитирани во Агенција за акредитација на РСМ и пред се како институција ја имаме акредитирано и биохемиската лабораторија. Сите здравствени институции, меѓу кои и нашата Клиничка болница, капиталните инвестиции ги врши Министерството за здравство, средствата за давасње на тековните давачки, се добиваат од Фондот за здравствена заштита што го одредува односно нивото на средствата го одредува Фондот во преговори со нив а дел од средствата се добиваат од други извори – партиципација на пациенти, приватни пациенти и други услуги како лекарски уверенија, а Клиничка болница Тетово дава само здравствени услуги.

Како медицински директор, моите работи и работни задачи се состојат во смисол на претежно на стручниот развојот на здравствениот кадар, следење на едукација на кадарот на целокупниот медицински персонал што работи во болницата и доктор и медицински сестри. Водам стручен колегиум, кој е составен од сите началници на одделенија и одговорни по однос на одделенијата, оддели, а стручниот колегиум се однесува на проблеми во врска со здравствената состојба, здравствени третмани, подобрување на здравствени услуги, давање на поквалитетни здравствени услуги, во дијагностицирање и третмани, а началниците се одговори за работата на нивните оддели. Заеднички со организацискиот директор сме надлежни за вработување на персоналот на болницата, вклучително и медицински и не медицински персонал како и тоа да сме двајцата одговорни потписници на сметката на болницата. Според Планот за јавни набавки, организацискиот директор до мене го предлага и двајцата го образложуваме на управниот одбор и после организацискиот директор, сето тоа го следи сам и откако ќе биде тоа направено, двајцата потпишуваме.

Што се однесува на тоа, пред да се роди идејата за инсталирање на Модуларната болница во Тетово, уште во почетокот кога се разговараше за инсталирање на модуларните болници во Републиката, јас бав најголем противник и никогаш не присуствував на состаноците за инсталирање на вакви болници од причини што




Прво, идејата да се гради вакво тип на болници беше до болницата Лешок. Второ, општината бараше некое место во градот каде би можела да се смести вакво тип на болници, пошто општината има писмо од Влада каде и што треба да се гради, да има три пристапи на пат кон болницата односно ваквата комуникација колку што знам се одвивала помеѓу Општината и Министерството за здравство и Министерство за труд и социјална политика. Цело време бев против и јас не знаев всопшто дека е одлучено да таква болница се инсталира во склоп на Медицинските установи меѓу кои и ЈЗУ Клиничка болница – Тетово. Местото каде што е инсталирана модуларната болница мислам дека е на Здраветвен дом, немаме некоја физичка делба но, тој простор припаѓа на Здраветвен дом, затоа што во непосредна близина има и бензиска пумпа и резервоар. Тој простор го користел Здраветвен дом.

Пред да се стаат модуларната болница, јас сум барал да се доопреми и да се опреми и новиот дијагностички центар и новата болница што стои празна. За ваквото барање имам и документни. А од морални причини бев против, затоа што барања е барања и Етеми, не знам на кој начин беше повикан од претставници од Министерството, не ми е познато од кое, па така тој целата работа околу инсталирањето на Модуларната болница ја водеше со претставниците на министерството. Односно сакам да појаснам дека претставници од Министерството за здравство и од Министерство за труд и социјална политика ниту ме повикале, ниту ме запознале, ниту пак ми укажале дека имам некои обврски за и околу модуларната болница.

Сакам да нагласам дека, ниту сум ја сакал, ниту сум ја нарачал, ниту некој ме прашал, а ниту сум се согласил за попирање на болницата во кругот каде што беше сместена, ниту сум учествувал во процесот на градење на инсталирање, и на вградување на елементите и на материјалите како и на медицинските средства во истата.

Јас на писмено не сум се објавил никаде, бидејќи не беше во мој домен. Но колку што ми е мене познато, јас како резултат на мојот отпор, последна се инсталираше модуларната болница во Тетово, од првата група.

Дури кога се вршеше примопредавање на модуларната болница, јас всопшто не бев ниту исконтактиран од никој, ниту пак прашан, ниту пак известен дека тој конкретен ден ќе се врши примопредавање на болницата, а како што ми е познато дури и на документите за примопредавање, односно на записниците за примопредавање, моето име е пречкртано и е напишано името на организацискиот директор, а кој го пречкртал не знам, а јас тоа го дознав дури откако се случи настанот со пожарот во болницата. Додека се инсталираше болницата како што знам јас, цело време организацискиот директор Артан Етеми, дури излегуваше на медиуми и изјавуваше дека се гради и во сабота и во недела, со цел да им помогнаме на пациентите да имаат подобра нога. Со почетокот на четвртиот бран на епидемијата, крајот на јули 2021 година, јас бев во постојат контакт лично со Министерот за здравство за движењето на пациентите и за нивното сместување. Ние цело време комунициравме и на инсталирање на министерот Венко Филипче, да се отворат сите простории во клиничка болница и ми нареди целиот медицински персонал да се врати од специјализација од Скопје за да бидеме екипирани и да им пружиме помош на пациентите од ковид и да имаме екипи за да можат да ротираат. И ги вративме сите што беа и на специјализации и на одмор и се правев екипи, бидејќи е нормно растеше бројот на пациенти, дури стигна и да имаме цело време кислород. Го организиравме и тој процес заедно со министерот да имаме посебна цистерна само за болницата во Тетово. Како што ми е познато мене, организацискиот директор Артан Етеми му ги дал клучевите на докторот Бобан, со цел да се отвори модуларната болница и да се почнат да се примаат пациенти внатре во модуларната болница, зашто беше била практична Клиничката болница – Тетово.



На еден од состаноците на стручниот колегиум кои се одвиваат секојдневно, се поделија и одговорностите, кој ќе биде одговорен на кое одделение, Клиничката болница, во интернистичкиот блок, а за модуларната болница одговорен беше д-р Бобан, а кој беше назначен на стручниот колегиум. Односно на стручниот колегиум одлучи д-р Бобан да одлучува кој персонал ќе работи во модуларната болница, кој ќе биде одговорен, а сите одговорни на одделенијата, на стручен колегиум одлучија најтешките пациенти кои не можат да се движат и да се качуваат нагора, а на кои ќе им треба неинвазивна и инвазивна кислородна поддршка, да бидат сместени во модуларната болница. Во текот на распоредот кој од лекарите, кој ќе биде во модуларната болница, повторно одлучи стручниот колегиум, а планот, односно распоредот на докторите да ја прави одговорниот во модуларната болница. По однос на медицинската опрема како и медицинските лекови и средства кои и беа потребни на модуларната болница, односно другите ковид центри, одлучуваше координаторите, односно одговорните на ковид центрите, меѓу кои и модуларната болница.

Во еден момент, се створи толку тужба од пациенти, кои што зависаа од кислородна поддршка, што ние ги примавме во модуларната болница, бидејќи клиничката болница беше преоптеретена, а Скопје не ги прифаќаше, а и Лешок не ги прифаќаше, а претходно на Лешок им препраќавме пациенти со пасна клиничка слика. Во тој период доаѓаше на помош и д-р Илир Демири кој е доктор во инфективната клиника во Скопје и кој заедно со Бобан, на кого што му помагаше немаа ниту слободно време, бидејќи имаше голем наплив на пациенти. Дојде момент кога се наполни и модуларната болница и јас бев во контакт со министерот и со д-р Докиќ, а министерот се залагаше секој пациент кој што ние ќе го препратиме од Тетово да биде примен во една од клиниките низ републиката каде што има слободно место, а со тоа не дозволуваме ниту еден пациент да ни почине на улица.

На прашање на јавниот обвинител, како дојде до тоа да се стави кислород во модуларната болница, истиот одговори, "Ние како болница се писмено се обврнавме до Министерство за здравство и до Општина Тетово да ги обезбедат сите можни документи што треба и да се постави кислородот во болницата, па бидејќи Артан Бтеми како организациски директор ги водеше веќе претходно затекнатите работи со струја, канализација, водоводот, па и кислородот, како и другото што требаше да и служи на модуларната болница, сето тоа го водеше организацискиот директор - Артан.

Јас како медицински директор, не бев воопшто вклучен како во процесот на инсталирањето на болницата, така и во процесот на отпочнување на модуларната болница со работа, па и подолна со тековните работи како што е и кислородот, а тоа го презеше и организациониот директор со министерството и со општината. За сето ова јас му кажав на организацискиот директор да работи и да прима се според протоколите и законските прописи, а тој ми рече дека ќе преземе се и ќе работи како што треба за да се пушти модуларната болница. За доказ дека не сум прифатил тоа стои во сите документи, кои се однесуваат за модуларната болница, а кои не сум ги потпишал.

На прашање на ЈО: "дали медицинскиот директор издал некаква наредба, некаква одлука за да се примаат пациенти во модуларната болница", истиот одговори: "Лично јас не сум издал никаква наредба за прием на пациенти во модуларната болница. Но, Артан ги имаше клучевите и викаше дека се в како што треба, дама имало некакви недостатоци, кои што биле открити и на него на крај му ги даде клучевите и дека ќе може да се примаат пациенти, а стручниот колегиум на болницата одлучи како да се движат пациентите, односно како да бидат сместени.

На прашање на ЈО: "како и зошто се случило во болницата да има и други лица кои не се пациенти, а биле членови на семејствата на пациентите, истиот одговори: "Јас знаев дека има членови на семејствата надвор од модуларната болница, а за внатре согласно нашите протоколи за забрана за алез за други лица во одделенијата за ковид, вклучително и доктори од другите одделенија на клиниката кои не биле ангажирани за ковид-пациенти"

На прашање на ЈО: "дали медицинскиот директор направил некаков распоред за вработени во модуларната болница", истиот одговори: "Распоредот го правеше како што споменав погоре одговорниот на модуларната болница Бобан, а во другите одделенија сум ги правел јас."


На прашање на ЈО: "дали медицинскиот директор е запознат со тоа и дали набавиле некакви обуки и услуги за обукување на вработениот персонал за работа на вработените со кислородот, со мерки за противпожарна заштита како и мерки и средства за евакуација во случај на вонредна ситуација за модуларната болница, како и мерки за лична заштита на персоналот", истиот одговори: "Како што ми е мене познато јас сум набавил обуки за медицинскиот персонал за ракување со кислородот но во рамките на Клиничката болница, а не конкретно за модуларната болница, за мерки и противпожарна заштита, имаме направено набавки за услуги, имаме едукации направено но, за рамките на клиничката болница имаме и одговорно лице кое се грижи за противпожарна заштита, а тој се вика Зоран Серафимовски. Но, за модуларната болница не знам дали е известен од страна на организацискиот директор. А исто така имаме изработено и план како болница за евакуација при елементарни непогоди, исто така за клиничката болница, а за модуларната болница не сум запознаен."

На прашање на ЈО "дали разговарал за пуштање односно дали издал наредба до др Халил или некое друго лице за пуштање на модуларната болница во употреба, истиот одговори: "Не е точно дека јас сум дал наредба да се пушти во употреба модуларната болница"

На прашање на ЈО: "Чија обврска било за инсталирање на кислородот и другите потребни работи во модуларната болница, истиот одговори: "Тоа е работа и надлежност на организацискиот директор Артан Етеми како што кажав и погоре, сите работи околу модуларната болница ги водеше организацискиот директор со членови на општината и на претставници на Министерството за здравство и Министерството за труд и социјала. За целата документација што ме задолжително на записник, во најрактоок можен рок ќе ви ги доставам верно на оригиналот во рок од 3 дена."

Сакам да нагласам и тоа дека цевките на кислородот беа исечени од страна на непознато лице во текот на месец јуни кога не беше пуштена болницата против НН сторител, во пикот на пандемијата односно во бранот на пандемијата, повторно по втор пат ни беа сечени и оштетени цевките за кислород за кое нешто исто така пријавив во СВП-Тетово.

Пондј и тоа што Клиничката болница беше ковид центар за регионот, ние се трудевме да не оставиме ниту еден граѓанин кој ќе има потреба од здравствени услуги, а кои биле животна загрозувачки, односно со други зборови не дозволивме да ја затвориме болницата за хитни и за редовни пациенти, и истиот да ги испраќаме по другите болници во републиката, туку редовно примавме и редовни и итни, а исто така работевме и со ковид-19 пациенти.




Сакам да напоменаам дека јас ниту сум влегол во модуларната болница, ниту сум ја погледнал, ниту сум имал клучеви, ниту сум дал клучеви на некого, лично бев против тоа.

Друго немам што да кажам. Сослушувањето на сведокот заврши во 15:20 часот и се одвиваше без било каков прекин.

Сведокот согласно чл.92 од ЗКП поучен е дека има право да го прочита записникот или да бара да му биде прочитан, по што изјави дека го слушал гласното диктирање и не бара да го прочита записникот.

Јавен обвинител
Зорица Трајковска



Сведок
Евгени Фљорин



Записничар
Марица Филиповска